

(گل - ۳۷)

چاوڙي ۽ جو سماروھ



بابا جن ٻال برهمچاري هئا ۽
پوشن کي پائون جيان ۽ استرپن
کي پيٽ سمان ڏسندا هئا. سندن
سنگت ۾ اسان کي گيان جي پراپتي
ٿي ۽ نام سمرن جي رس ۽ آند جو اٺيو ٿيو. ويدانت
جي بلڪل چٽي سمجهاڻي، اسان کي چاوڙي ۽ جي
سماروھ وقت ملي. اهو سماروھ جو جلسو اهڙو ته دل
لياڻيندڙ هو، جو اڃا به اکين اڳيان پيو ٿوري. بابا جن
هڪ رات مسجد ۾ ۽ ٻي رات چاوڙي ۾ آرام ڪندا هئا.
مسجد ۾ آرام واريءَ رات جو، سڀ پريمي ڀڳت
اچي ڪنا ٿيندا هئا ۽ ڪلاڪن جا ڪلاڪ پڇن پيو
هلندو هو! مسجد ۾ هڪ طرف سينگاريل رت رکيل
هوندو هو ۽ ٻئي طرف ”تلسي ورنڊاون“ جو نظارو سجايل
هو. پڇن جا رسيلا پڇينڪ، ڪي ڪرنال، ڪي ڪنجھون
ڪي چيليوون، مردانگ، ڪنجريون، ڍول وغيره جا ساز
کڻي، سڀا جي منڊپ ۾ ويهي ڪيرن آرنپ ڪندا
هئا. پر سڀني پڇينڪن ۽ پريمي ڀڳتن کي چڪيندڙ
هڪ ئي بابا جن جي شخصيت هئي.

مسجد جي اڱڻ ۾ ڪي پريمي رت ڪي پيا سينگاريندا هئا، ڪي بالڪنيءَ ڪي پيا چلڪائيندا هئا. ڪي ڏيما باري قطارن ۾ پيا رکندا هئا، ۽ ڪي سائين بابا ڪي جيءَ جا بلند نعرا هڻي، سڄي اڱڻ ڪي مٿي کڻي ڏيندا هئا. مطلب ته مسجد واري رات جو مسجد ۾ ڏياري ٿي ويندي هئي. مسجد جي ٻاهران سائين بابا جو خوب سينگاريل شيام ڪرڻ گهوڙو پيڻو رهندو هو.

جڏهن چاوڙيءَ ۾ رات جو آرام لاءِ ويندا هئا ته سڀ پريمي پگت اول مسجد ۾ اچي ڪنا ٿيندا هئا ۽ پوءِ باباجن ڪي وچ ڪري، چاوڙيءَ ڏانهن ويندا هئا. باباجن پاڻ فقط ڪفني پائي، ڪچ ۾ سڙڪ ڏنڊو کڻي، چلم ۽ تماڪ هٿ ۾ کڻي، ڪلهي تي چادر رکي کڙا ٿيندا هئا، ۽ پوءِ مسجد جي ڏوٽيءَ ڪي چڱي طرح تيز ڪري، ڏيما وسائي نڪرندا هئا. تاتيا پائيل جي پڇن منڊلي اڳيان ڳائيندي ۽ نچندي هلندي هئي. ان جي اڳيان رنگ پرنگي آتشبازي جلائي ويندي هئي ۽ شامل ٿيندڙ ماڻهوءَ ڪي تازيون وڃائي، ڪي ڪجهه نه ڪجهه وڃائي پٺيان وٺائيندا هلندا هئا. ڪي مڙج ۾ اچي نچڻ ۽ ڦيريون پائڻ لڳندا هئا ۽ سورڳ جي اڀرائن جي ناچ جهڙي مڙج مڃي ويندي هئي. سرگس جيءَ جيءَ جي نعرن سان شروع ٿيندو هو ۽ رستي جي ٻنهي پاسي مرد ۽ زالون بيهي ويندا هئا. جڏهن سرگس چاوڙي

وت پهچندو هو ته سڀ مرد زالون خوشيءَ ۾ جهومندا
نعرا هٿندا هئا. ڪنڊ وٽ پهچي بابا جن چاوڙيءَ جي
سامهون ٿي بيهندا هئا ۽ سندن مک اڀرندڙ سج جهڙي
لعل سوپيا ڏيندو هو.

چاوڙي جي خاص سماروھ جي موقعي تي، ماڻهن
جي هيڪاري پيهه وڌندي هئي ۽ سرگس ۾ آيل ماڻهن
جي آند جو پاراوار ڪوٺو هو. باجن وارا سرگس جي
اڳيان خوب باجا وڄائيندا رهيا ۽ جڏهن بابا جن پنهنجو
ساجو هٿ، هيٺ مٿي باجن سان گڏ هلايو ته هنن
زور سان ٻين باجا وڄايا. پوءِ ڪاڪا صاحب ڊڪشٽ
چانديءَ جي ٿاڻهيءَ ۾ گل ۽ گلال رکي، بابا جي سٺو
اچي، مٿن پشپن ۽ گلال جي ورڪا ڪئي ته بابا جو
سندر منهن لعل رنگ سان وڌيڪ پهڪڻ لڳو ۽ سڀني
جيءُ جيءُ سان آسمان مٿي کڻي ڏنو.

پولير جي لهر ۾ اچي پڪٽ مهالساپتي مدر ناچ
ڪرڻ لڳو. هٿ ۾ شمعڊان کڻي، ٿانڀا پائيل بابا جن
جي کاٻي پاسي ۽ مهالساپتي ساڄي پاسي کان نچندا
رهيا، ته سرگس جي سوپيا اڳي کان سوائي ٿي، جا
سڀني ڪٺي ٿيل ماڻهن ڏسي، خوب ناڙيون وڄائي
واهه واهه ڪئي. مطلب ته وايو منڊل ۾ آندو جون
لهرون پئي لڳيون. پوءِ بابا جن سڀني ڏانهن نظر ڊوڙائي،
مشڪي چاوڙيءَ ۾ اندو گهڙيا، جتي طرح طرح جا

شمعدان رنگارنگي شيشن مان چاڪا ڪڍي رهيا هئا.
اندر هال ۾ گهڙي تائيا پائيل بابا جن لاءِ آسٽ وڇايو.
بابا جن جڏهن آسٽ تي ويٺا تڏهن سندن ڳچيءَ ۾ انگريڪو
وڌو ويو ۽ مٿي تي سونو مڪت پاتو ويو ۽ گلاب جي
پاڻيءَ ۽ ٻين سڳنڌين جي، مٿن ۽ ساري آيل سنگت
تي ورڪا ڪئي ويئي. ان کانپوءِ ساري آيل سنگت
نمبر وار اچي بابا جن جي اُڇا پوڄا ڪئي ۽ بابا جن
اندر سمان سڀا ۾ پئي بهڪيا.

نانا صاحب پڳت وري هڪ شاهي چئي ڪولي،
بابا جي مٿان لٽ ۾ ٻڌي بيهاري. ٻاڙو صاحب جوڳو،
روپي تالهيءَ ۾ بابا جا پير ڏوٽا، هٿن کي چندن لڳايو
۽ وائ ۾ پاڻ وڌو. بابا جڏهن طوڙ تي ٿيڪ ڏيئي
ويٺا ته ڪي پڳت جن چنور ۽ ڪي پنڪا بابا جن مٿان
جهولائڻ لڳا. پوءِ شاما پڳت، بابا جي چلم تيار ڪري
تائيا پائيل کي ڏني، جنهن ٿوڪ لڳائي، ۽ پوءِ بابا کي
چڪڙ لاءِ ڏني. بابا جي چڪڙ کانپوءِ ڪن پويين
واري وئي، ان چلم مان سوٽا ڪڍيا. ڏن آهي اها
سڀاڳي چلم، جنهن کي بابا جن جا پوتر هٿ جهندا هئا
۽ پوءِ وري ان کي پنهنجي مک تي لائيندا هئا. ڏني
آهن آهي پويين جن، جن کي بابا جي چوئن جهڙ جو
موقعو مليو ۽ جن بابا کي گلن جي هارن سان جهنجي
جڏيو ۽ پنهنجي مرضيءَ موجب، بابا جي اُڇا پوڄا

ڪٿي ۽ بابا جن مان ميٺ ۾ سويڪار ڪئي.
 آخر ۾ منگلا چار جا گيت ڳايا ويا ۽ آرتي ڪئي
 ويئي. آرتي سماپت ٿيڻ بعد ساري آيل سنگت ۾ ٻوٽا
 ڪري هلندي رهي. ان کانپوءِ تائيا پائيل وري به
 بابا کي چلم چڪڙ لاءِ ڏني، گلاب جو پاڻي چٽڪاري
 ۽ عطر وغيره لڳائي موڪلايو ته بابا چيو ”تائيا،
 منهنجي دٻڪ پال چڱي طرح ڪجانءِ. هيٺ پلي وڃ
 پر رات جو ڪنهن ڪنهن وقت اچي نظر ڪري وڃجانءِ.“
 تائيا هٿ جوڙي ست وچن چئي، موڪلائي پنهنجي
 گهر ويو. هن جي وڃڻ کانپوءِ بابا خود چادرون وڇائي
 انهن تي وشرام ڪيو.

پالڪن کي وٺي آهي، ته سمهڻ مهل هو به مٿئين
 نظاري جو تصور ڪري، پوءِ بستري تي سمهن ته کين
 فرحتي نند ايندي.

